

ಶ್ರೀ ಎಸ್. ಎಸ್. ಆರಕೇರಿ.—ಈ ಬಸ್‌ನಿಲ್ದಾಣದ ಎಕ್ಸಿಮೇಟ್ ೬ ಲಕ್ಷ ರೂಪಾಯಿಗಳು ಇದು ಈ ವರ್ಷದ ಬಡ್ಡೆಟ್ ಪ್ರಮೋಸಲ್‌ನಲ್ಲಿ ಸೇರಿದೆಯೇ ಹಾಗೆ ಸೇರದಿದ್ದರೆ? ಇದನ್ನು ಸೇರಿಸುತ್ತೀರಾ?

ಶ್ರೀ ಎಂ. ಎಂ. ಜೆ. ಸದ್ವೋಜಾತ.—ಸೇರಿದೆ. Within 15 days it will be taken up.

Formation of roads in Shahabad revenue Circles

21 SRI S. F. BHAIRI (Shahabad) - SRI B.V. KAKKILAYA (Vittal) SRI PAMPATHI (Davanagere)—Will the Chief Minister be pleased to state.—

(a) the number of roads taken up for formation in Nalwar, Farutabad, Shahabad revenue Circles for Gulbarga District in the year 1978-79;

(b) the number of roads taken up for improvement in the above circles in the year 1978-79;

(c) the number of bridges approved for construction in the above in the year 1978-79?

SRI R. GUNDU RAO, (Chief Minister)—

(a) (i) No new formation of roads has been taken up in Nalwar and Shahabad revenue Circle in the year 1978-79.

(ii) In Farutabad revenue Circle one road formation work has been taken up.

(b) During the year 1978-79, 17 roads were taken for improvement as detailed below:—

(i) 7 road works in Nalwar revenue circle;

(ii) 9 road works in Shahabad revenue circle;

(iii) 1 road work Farutabad revenue circle.

(c) (i) During 1978-79, construction of one bridge work is approved and it is in progress in Nalwar revenue circle.

(ii) No new bridge Construction work is approved in Shahabad and Farutabad revenue circles.

ಶ್ರೀ ಎಸ್. ಎಫ್. ಭೈರಿ.— ಅಭ್ಯಕ್ಷರೇ ನನ್ನ ಮೊದಲನೆಯ ಪ್ರಶ್ನೆಗೆ ಮಾನ್ಯ ಮಂತ್ರಿ, ಮಂತ್ರಿ ಯವರು ನಲವಾರ, ಹಾಗೂ ಶಹಾಬಾದ್ ಪಲಯಗಳಲ್ಲಿ ಹೊಸ ರಸ್ತೆಗಳನ್ನು ರಚಿಸಲಾಗಿಲ್ಲ ಅಂತ ಉತ್ತರ ಹೇಳಿದ್ದಾರೆ. ಅವು ಹಿಂದೆ ಶ್ರೀ ದೇವೇಂದ್ರಪ್ಪ ಫಾಳಪ್ಪ ಅವರು ಪಿ.ಡಬ್ಲ್ಯೂ.ಡಿ. ಮಂತ್ರಿಗಳಾಗಿದ್ದಾಗ ಸ್ಯಾಂಕ್ಷನ್ ಆದ ರಸ್ತೆಗಳು. ಅವುಗಳನ್ನು ಏತಕ್ಕೆ ರಚಿಸಲಾಗಲಿಲ್ಲ?

ಶ್ರೀ ಎಂ. ವೀರಪ್ಪ ಮೊಯಿಲಿ.— ಅಭ್ಯಕ್ಷರೇ, ಮಾನ್ಯ ಸದಸ್ಯರು ಎಕ್ಸ್‌ಗ್ರೇಷಿಯ ಗ್ರಾಂಟ್‌ನಲ್ಲಿ ಮಾಡಿಕೊಡುತ್ತೇವೆ ಎಂದು ಪಿ.ಡಬ್ಲ್ಯೂ.ಡಿ. ಮಂತ್ರಿಗಳು ಆಶ್ವಾಸನೆ ಕೊಟ್ಟಿದ್ದರು ಅಂತ ಹೇಳುತ್ತಾರೆ. ನವಗೆ ತಿಳಿದಂತೆ ಅದು ಕಂಡುಬರುವುದಿಲ್ಲ. ಈ ವಿಚಾರ ಇದ್ದರೆ ಪರಿಶೀಲನೆ ಮಾಡೋಣ. ಎಕ್ಸ್‌ಗ್ರೇಷಿಯ ಗ್ರಾಂಟ್ ಕೊಟ್ಟಿದ್ದರೆ ಅದನ್ನು ಖರ್ಚು ಮಾಡಿಕೊಂಡು ಈ ಕೆಲಸವನ್ನು ಮಾಡಬಹುದು.

ಶ್ರೀ ಬಿ. ವಿ. ಕಕ್ಕಿಲಾಯ.— ಸ್ವಾಮಿ, ತಾವು ಅಧಿಕಾರ ಸ್ವೀಕಾರ ಮಾಡಿದ ಮೇಲೆ ಎಲ್ಲಾ ಕೆಲಸಗಳನ್ನೂ ತಾತ್ಕಾಲಿಕವಾಗಿ ಸ್ಥಗಿತಗೊಳಿಸಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ? ಆ ರೀತಿ ಸ್ಥಗಿತಗೊಳಿಸಲಿಕ್ಕೆ ಏನು ಕಾರಣ? ಅರ್ಥ ಕೆಲಸ ಮಾಡಿ ಹಾಗೆ ಬಿಡಲಿಕ್ಕೆ ಕಾರಣ ಏನು? ಈ ರಸ್ತೆಗಳ ಕೆಲಸಗಳನ್ನು ಆರಂಭ ಮಾಡಿ ಅರ್ಥಕ್ಕೆ ನಿಲ್ಲಿಸಿರುವುದಕ್ಕೆ ಕಾರಣ ಏನು? ಇನ್ನು ಮುಂದೆ ಮಳೆಗಾಲ ಬರುತ್ತಿದೆ. ಆ ಕೆಲಸಗಳನ್ನು ಈಗ ಮಾಡದೇ ಹೋದರೆ ಮುಂದೆ ಮಾಡಲಿಕ್ಕೆ ಬರುವುದಿಲ್ಲ. ಆದುದರಿಂದ ಈಗ ನಿಲ್ಲಿಸಿರತಕ್ಕ ರಸ್ತೆ ಕೆಲಸಗಳನ್ನು ಆರಂಭ ಮಾಡಲಿಕ್ಕೆ ಏರ್ಪಾಟು ಮಾಡುತ್ತೀರಾ ?

ಶ್ರೀ ಎಂ. ವೀರಪ್ಪಮೊಯಿಲಿ.— ಕೆಲವು ತಿಂಗಳ ಹಿಂದೆ ೨ ಕೋಟಿ ರೂಪಾಯಿಗಳನ್ನು ಈ ವರ್ಷ ಕೆಲವು ಕಾಮಗಾರಿ ಕೆಲಸಗಳನ್ನು ಮಾಡಬೇಕು. ಪ್ರಾಜೆಕ್ಟುಗಳನ್ನು, ರಸ್ತೆಗಳನ್ನು ಮಾಡಬೇಕು ಅಂತ ಹೇಳಿ ಸ್ಯಾಂಕ್ಷನ್ ಮಾಡಿದಾಗ ಹೊಸ ಸರ್ಕಾರ ಬಂದಾಗ ಅದನ್ನು ತಡೆಹಿಡಿದಿದ್ದು ಸರಿ. ತಡೆಹಿಡಿಯಲಿಕ್ಕೆ ಕಾರಣ ಏನು ಅಂದರೆ ಸರಿಯಾಗಿ ಹಣ ವಿತರಣೆಯಾಗಲಿಲ್ಲ. ಬೇರೆ ಬೇರೆ ಪ್ರದೇಶಗಳಲ್ಲಿ ಈ ಕಾಮಗಾರಿ ಕೆಲಸಗಳು ಆಗಲಿಲ್ಲ. ಅದಕ್ಕೆ ಅನೇಕ ಕಾರಣಗಳಿವೆ. ಅವಸರದಲ್ಲಿ ಅವರು ಕಾಮಗಾರಿ ಕೆಲಸಗಳನ್ನು ತೆಗೆದುಕೊಂಡಿದ್ದಾರೆ ನಾವು ಸಂಪೂರ್ಣವಾಗಿ ರೆವ್ಯೂ ಮಾಡುತ್ತಿದ್ದೇವೆ. ಅವೆಲ್ಲವೂ ಎಂ.ಎಸ್.ಪಿ. ಕಾರ್ಯಕ್ರಮದ ಪ್ರಕಾರ ಆಗುತ್ತದೆ. ೨ ಕೋಟಿ ರೂಪಾಯಿಗಳನ್ನು ಪುನಃ ಸೇರಿಸಿದರೆ ಒಬ್ಬ ಲ್ಯಾಪಿಂಗ್ ಎಕ್ಸ್‌ಪೆಂಡಿಚರ್ ಆಗುತ್ತದೆ. ಈ ತರಹ ದೋಷಗಳು ಕಂಡುಬಂದದ್ದರಿಂದ ಈ ಎರಡು ಕೋಟಿ ರೂಪಾಯಿ ಯೋಜನೆಯಲ್ಲಿ ಅದನ್ನು ತಡೆಹಿಡಿದಿದ್ದೇವೆ. ಕೆಲಸಗಳನ್ನು ನಿಲ್ಲಿಸಬೇಕು ಅನ್ನುವ ಇಷ್ಟ ಇಲ್ಲ. ಈಗ ಎಲ್ಲೆಲ್ಲಿ ಕೆಲಸಗಳು ಆಗಬೇಕೋ ಅವುಗಳನ್ನು ಪರಿಶೀಲನೆ ಮಾಡಿ ಆ ಕೆಲಸಗಳನ್ನು ಅದಷ್ಟು ಜಾಗೃತ ತೆಗೆದುಕೊಳ್ಳುತ್ತೇವೆ. ಇನ್ನು ಮಾನ್ಯ ಸದಸ್ಯರು ಮಳೆಗಾಲದಲ್ಲಿ ತೊಂದರೆಯಾಗುತ್ತದೆಂದು ಹೇಳಿದರೂ ಅದಕ್ಕೆ ಮೊದಲೇ ಈ ಕೆಲಸಗಳು ಪುನಃ ಪ್ರಾರಂಭವಾಗುವ ಹಾಗೆ ತೆಗೆದುಕೊಳ್ಳುತ್ತೇವೆ. ಈ ಬಗ್ಗೆ ಸಾಕಷ್ಟು ಚರ್ಚೆ ಸಖ್ಯವೆಂಬರ ಡಿಮಾಂಡ್‌ನಲ್ಲಿ ಬಂದಾಗ ನಾನು ಆ ದಿವಸವೇ ಸರ್ಕಾರದ ಯೋಜನೆಯನ್ನು ಹೇಳಿದ್ದೇನೆ.

ಶ್ರೀ ಬಿ. ವಿ. ಕಕ್ಕಿಲಾಯ.— ಅಧ್ಯಕ್ಷರೇ, ನಾನು ಈ ಪ್ರಶ್ನೆಗೆ ಸಂಬಂಧಪಟ್ಟಂತೆ ಕೇಳುತ್ತಿದ್ದೇನೆ. ಇವು ಬಹಳ ಹಿಂದಿಳಿದ ಪ್ರದೇಶಗಳು. ಅಲ್ಲಿ ರಸ್ತೆಗಳು ಇಲ್ಲ ಅನ್ನುವುದು ತಮ್ಮ ಗಮನಕ್ಕೆ ಅನೇಕ ಸಾರಿ ಬಂದಿದೆ. ಈ ವರ್ಷ ಸಮತೋಲನ ಇಲ್ಲ, ಅನೇಕ ಕಡೆ ಡಾಪ್ಪಿಕೇಷನ್ ಆಗಿದೆ ಅಂತ ಹೇಳಿ ನಿಲ್ಲಿಸಿದರೆ ಕಷ್ಟವಾಗುತ್ತದೆ. ಈಗ ಆಗಬೇಕಾದಂತಹ ಕೆಲಸಗಳು ಯಾವುದು ಸ್ಥಗಿತವಾಗಿದೆ ಅಂತಹ ಕೆಲಸಗಳನ್ನು ಪರಿಶೀಲನೆ ಮಾಡಿ ಈ ಕೆಲಸಗಳು ಆಗುವ ಹಾಗೆ ಮಾಡಲಿಕ್ಕೆ ದಯಮಾಡಿ ಕ್ರಮ ತೆಗೆದುಕೊಳ್ಳುತ್ತೀರಾ ?

ಶ್ರೀ ಎಂ. ವೀರಪ್ಪಮೊಯಿಲಿ.— ಮಾನ್ಯ ಸದಸ್ಯರಾದ ಕಕ್ಕಿಲಾಯ ಅವರು ಹೇಳುವುದರಲ್ಲಿ ತುಂಬಾ ಆರ್ಥ ಇದೆ. ಅವರು ಹೇಳತಕ್ಕ ಪ್ರದೇಶ ತುಂಬಾ ಹಿಂದಿಳಿದ ಪ್ರದೇಶ. ಅಲ್ಲಿ ರಸ್ತೆ ಕೆಲಸಕ್ಕೆ ಹೆಚ್ಚು ಪ್ರಾಶಸ್ತ್ಯ ಕೊಟ್ಟು ಅದನ್ನು ಮಾಡಿಸುವುದು ಅಗತ್ಯ ಇದೆ. ಆ ಬಗ್ಗೆ ಸರ್ಕಾರ ಅದನ್ನು ಗಮನದಲ್ಲಿಟ್ಟುಕೊಂಡು ಈ ಕಾಮಗಾರಿ ಬಗ್ಗೆ ಪರಿಶೀಲನೆ ಮಾಡಿ ಖಂಡಿತ ಸರ್ಕಾರ ಕ್ರಮ ತೆಗೆದುಕೊಳ್ಳುತ್ತದೆ.

ಶ್ರೀ ಎಸ್. ಎಸ್. ಭೈರಿ.— ಸ್ವಾಮಿ, ಪರುತಾಬಾದ್ ಕಂದಾಯ ವಲಯದಲ್ಲಿ ಯಾವ ರಸ್ತೆ ನಿರ್ಮಾಣ ಕಾರ್ಯವನ್ನು ಕೈಗೊಳ್ಳಲಾಗಿದೆ.

ಶ್ರೀ ಎಂ. ವೀರಪ್ಪಮೊಯಿಲಿ.— ನಿಮ್ಮ ಗುಲ್ಬರ್ಗಕ್ಕೆ ಸಂಬಂಧಪಟ್ಟ ಹಾಗೆ ನನ್ನ ಹತ್ತಿರ ಪಟ್ಟಿ ಇಲ್ಲ. ಈಗ ಎರಡು ಕೋಟಿ ರೂಪಾಯಿ ಯೋಜನೆಯಲ್ಲಿ ಸೇರಿದಂತಹ ಕೆಲಸಗಳಲ್ಲಿ ಯಾವುದು ಆಗಬೇಕು, ಯಾವುದು ಸರಿಯಿಲ್ಲ ಅದು ಬೇರೆ ಪ್ರಶ್ನೆ. ಈಗ ಎರಡು ಕೋಟಿ ರೂಪಾಯಿ ಯೋಜನೆಯಲ್ಲಿ ನಿಮ್ಮ ಗುಲ್ಬರ್ಗ ಇಲ್ಲದಿದ್ದರೆ ಪುನಃ ಸೇರಿಸುವುದು ಬೇರೆ ಪ್ರಶ್ನೆ. ಅದು ಸೇರಿದ್ದರೆ ಮಾಡೋಣ ಅಂತ ಹೇಳಿದ್ದೇನೆ.

ಶ್ರೀ ಎಸ್. ಎಸ್. ಭೈರಿ.— ನಲವಾರ ಕಂದಾಯ ವಲಯದಲ್ಲಿ ೭ ರಸ್ತೆಗಳು, ಶಹಬಾದ್ ವಲಯದಲ್ಲಿ ೯ ರಸ್ತೆಗಳು, ಹಾಗೂ ಪರುತಾಬಾದ್ ಕಂದಾಯ ವಲಯದಲ್ಲಿ ೧ ರಸ್ತೆ, ಹೀಗೆ ರಸ್ತೆ ಕೆಲಸ ತೆಗೆದುಕೊಂಡಿರುವುದಾಗಿ ಹೇಳಿದ್ದೀರಿ. ಆದರೆ ಆ ರಸ್ತೆಗಳು ಯಾವುವು ಎಂಬುದನ್ನು ಹೇಳುತ್ತೀರಾ?

ಶ್ರೀ ಎಂ. ವೀರಪ್ಪಮೊಯಿಲಿ.— ಮಾನ್ಯ ಸದಸ್ಯರು ಪ್ರತ್ಯೇಕವಾದ ಪ್ರಶ್ನೆ ಕೇಳಿದರೆ ನಾನು ಉತ್ತರ ಒದಗಿಸುತ್ತೇನೆ.

ಶ್ರೀ ಎಸ್. ಎಸ್. ಭೈರಿ.— ಸ್ವಾಮಿ, ಒಂದು ಹೊಸ ಬ್ರಿಡ್ಜ್ ಕೆಲಸವನ್ನು ತೆಗೆದುಕೊಂಡಿರುವುದಾಗಿ ತಿಳಿಸಿದ್ದೀರಿ, ಅದು ಯಾವುದು ಎಂಬುದನ್ನು ಹೇಳುತ್ತೀರಾ ?

ಶ್ರೀ ಎಂ. ವೀರಪ್ಪಮೊಯಿಲಿ.— ನಾವು ಯಾವ ಹೊಸ ಬ್ರಿಡ್ಜ್‌ನ್ನು ತೆಗೆದುಕೊಂಡಿದ್ದು, ಮಾನ್ಯ ಸದಸ್ಯರು ಕೇಳಿರತಕ್ಕ ಪ್ರಶ್ನೆ (ಇ) (ii)ಕ್ಕೆ ನಾವು “ಶಹಬಾದ್ ಹಾಗೂ ಪರುತಾಬಾದ್ ಕೆಂದಾಯ ವಲಯಗಳಲ್ಲಿ ಹೊಸ ಸೇತುವೆಗಳ ನಿರ್ಮಾಣಕ್ಕೆ ಮಂಜೂರಾತಿಯಾಗಿರುವುದಿಲ್ಲ” ಎಂದು ಸ್ಪಷ್ಟವಾಗಿ ಉತ್ತರ ಕೊಟ್ಟಿದ್ದೇವೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.— ನಾನು ಕೇಳಬೇಕಾದ್ದು ಇಷ್ಟೆ. ಮಾನ್ಯ ಅರ್ಥಮಂತ್ರಿಗಳು ಹೇಳಿದರು, ೨ ಕೋಟಿ ರೂಪಾಯಿಗಳ ಯೋಜನೆಯನ್ನು ಏನು ಮಂಜೂರು ಮಾಡಲಾಗಿದೆ ಅದರಲ್ಲಿ ಪ್ರಾದೇಶಿಕ ಸಮತೋಲನ ಆಗಿಲ್ಲ; ಅವಸರವಸರದಲ್ಲಿ ಮಾಡಿದ್ದಾರೆ. ಆದ್ದರಿಂದ ಈಗ ಅದನ್ನೆಲ್ಲಾ ನಾವು ಕೂಲಂಕುಷವಾಗಿ ಪರಿಶೀಲಿಸಿ ಕ್ರಮ ಕೈಗೊಳ್ಳುತ್ತೇವೆಂದು ಹೇಳಿದರು. ಅಂದರೆ ಹಿಂದಿನ ಸರ್ಕಾರದವರು ಚುನಾವಣೆಯ ಮೇಲೆ ಕಣ್ಣಿಟ್ಟು ಆತುರಾತುರವಾಗಿ ಕೆಲಸ ಮಾಡಿದರು. ಅದೇ ರೀತಿ ನೀವೂ ಕೂಡ ಚುನಾವಣೆಯ ಮೇಲೆ ಕಣ್ಣಿಟ್ಟು ಕೆಲಸ ಮಾಡುತ್ತೀರಾ?

ಶ್ರೀ ಎಂ. ವೀರಪ್ಪಮೊಯಿಲಿ.— ನಾವು ಯಾವುದೇ ರಾಜಕೀಯ ಕಾರಣದಿಂದಲೂ ಕೂಡ, ಸಮಾಜಿಕ, ಆರ್ಥಿಕ ಕಾರ್ಯಕ್ರಮಗಳಲ್ಲಿ ಬೇಧಭಾವ ಮಾಡುವುದಿಲ್ಲ. ಆರ್ಥಿಕ ಕಾರ್ಯಕ್ರಮಗಳಲ್ಲಿ ಪ್ರಾದೇಶಿಕ ಅಸಮತೋಲನವನ್ನು ನಾವು ಸಾ ತಂತ್ರ ಬಂದಾಗಿನಿಂದಲೂ ನೋಡುತ್ತಿದ್ದೇವೆ ಈಗಲಾದರೂ ಈ ಒಂದು ಅಸಮತೋಲನವನ್ನು ನಿವಾರಿಸಬೇಕೆಂದು ಪ್ರಯತ್ನ ಪಡುತ್ತಿದ್ದೇವೆ. ತಾವು ಹೇಳಿದಂತೆ ಚುನಾವಣೆಯನ್ನೇ ದೃಷ್ಟಿಯಲ್ಲಿಟ್ಟುಕೊಂಡು ಕೆಲಸಕಾರ್ಯಗಳನ್ನು ಮಾಡುತ್ತಾ ಹೋದರೆ ಪ್ರಾದೇಶಿಕ ಅಸಮತೋಲನ ಜಾಸ್ತಿಯಾಗುತ್ತದೆ. ಈಗ ಚುನಾವಣೆ ಬರಲಿ, ಬಾರದಿರಲಿ, ಎಲ್ಲಾ ಕೆಲಸಗಳನ್ನು ಸಮಗ್ರವಾಗಿ ಪರಿಶೀಲಿಸಿ ಒಂದು ಅಧಿಕ ಸೀತಿಯನ್ನು ಮುಂದಿಟ್ಟುಕೊಂಡು ನಾವು ಕೆಲಸಗಳನ್ನು ಮಾಡುತ್ತೇವೆ.

ಶ್ರೀ ರಾಜೂಗೌಡ.— ಮಾನ್ಯ ಮಂತ್ರಿಗಳು ಮಾತನಾಡುತ್ತಾ ೨ ಕೋಟಿ ರೂಪಾಯಿಗಳ ಯೋಜನೆಯಲ್ಲಿ ಏನು ಕಾರ್ಯಕ್ರಮಗಳನ್ನು ಪ್ರಾರಂಭ ಮಾಡಿದ್ದೇವೆ ಅದರಲ್ಲಿ ಎಂ.ಎಂ.ಪಿ. ಕಾರ್ಯಕ್ರಮವೂ ಸೇರಿರುವುದರಿಂದ ತಾತ್ಕಾಲಿಕವಾಗಿ ಆ ಕೆಲಸವನ್ನು ತಡೆಹಿಡಿದಿದ್ದೇವೆಂದು ಹೇಳಿದರು. ಒಂದು ವೇಳೆ ಅಂಥ ಕೆಲಸಗಳು ಪ್ರಾರಂಭವಾಗಿ ಅರ್ಥಂಬರ್ಧ ಆಗಿದ್ದರೆ, ಆಗ ಆ ಕೆಲಸದ ಬಗ್ಗೆ ಬಿಲ್ ಕೊಟ್ಟರೆ ಹಣ ಪಾವತಿ ಮಾಡುತ್ತೀರಾ?

ಶ್ರೀ ಎಂ. ವೀರಪ್ಪಮೊಯಿಲಿ.— ಆ ಕೆಲಸ ಎರಡೂ ಕಡೆ ಸೇರಿದ್ದು ಓವರ್‌ಲಾಪ್ ಆಗಿದ್ದರೆ, ಅದಕ್ಕೆ ಹೇಗೆ ಹಣ ಪಾವತಿ ಮಾಡುವುದು? ಅಲ್ಲಿ ಕೆಲಸವೇ ಆಗಿರುವುದಿಲ್ಲ. ಲೋಕೋಪಯೋಗಿ ಇಲಾಖೆಯವರು ರೂಲ್ಸ್ ಪ್ರಕಾರ ಕ್ರಮತೆಗೆದುಕೊಳ್ಳುತ್ತಾರೆ.

ಶ್ರೀ ಕೆ. ಬಿ. ಮಲ್ಲಪ್ಪ.— ಸ್ವಾಮಿ, ೨ ಕೋಟಿ ರೂಪಾಯಿಗಳ ಯೋಜನೆಯಲ್ಲಿ ಆಗಿರತಕ್ಕ ಕೆಲಸದಲ್ಲಿ ಪ್ರಾದೇಶಿಕ ಸಮತೋಲನ ಮಾಡಿ ಮಾಡುತ್ತೇವೆಂದು ಹೇಳುತ್ತೀರಿ. ಕೆಲವು ತಾಲ್ಲೂಕುಗಳಲ್ಲಿ ಕೆಲವು ಕೆಲಸಗಳು ಅರ್ಥಂಬರ್ಧ ಆಗಿವೆ. ಆದರೆ ಅದು ಪ್ರಾದೇಶಿಕ ಸಮತೋಲನ ಆಗಿಲ್ಲವೆಂದು ಅಷ್ಟಕ್ಕೆ ನಿಲ್ಲಿಸಿ ತೀರೋ ಅಥವಾ ಮುಂದುವರಿಸುತ್ತೀರೋ?

ಶ್ರೀ ವೀರಪ್ಪಮೊಯಿಲಿ.— ಎಲ್ಲಿ ಅರ್ಥಂಬರ್ಧ ಕೆಲಸಗಳಾಗಿವೆ ಅವುಗಳನ್ನು ತಡೆಹಿಡಿಯುವುದಿಲ್ಲ.

ಶ್ರೀ ಎಸ್. ಶಿವನಂಜಪ್ಪ.— ಸ್ವಾಮಿ, ಮಾನ್ಯ ಬಂಗಾರಪ್ಪನವರು ಹಿಂದೆ ಲೋಕೋಪಯೋಗಿ ಇಲಾಖೆ ಮಂತ್ರಿಗಳಾಗಿದ್ದಾಗ ಎಲ್ಲ ಸದಸ್ಯರಿಗೂ ಪತ್ರ ಬರೆದು ನಿಮ್ಮ ನಿಮ್ಮ ತಾಲ್ಲೂಕುಗಳಲ್ಲಿ ಇಂತಿಷ್ಟು ಕಿಲೋ ಮೀಟರ್ ರಸ್ತೆಯನ್ನು ತೆಗೆದುಕೊಳ್ಳುತ್ತೇವೆ, ಅದರಂತೆ ನಿಮ್ಮ ನಿಮ್ಮ ವಿರಿಯಾದಲ್ಲಿ ಯಾವ ಯಾವ ರಸ್ತೆಗಳನ್ನು ತೆಗೆದುಕೊಳ್ಳಬೇಕೆಂಬುದನ್ನು ತಿಳಿಸಬೇಕೆಂದು ಕೇಳಿದರು. ಅದರಂತೆ ನಾವು ಪತ್ರದಲ್ಲಿ ತಿಳಿಸಿ, ನಂತರ ರೈತರಿಗೂ ನಿಮ್ಮ ನಿಮ್ಮ ಭಾಗದಲ್ಲಿ ಇಂಥಾ ರಸ್ತೆಗಳಾಗುತ್ತವೆಂದು ಹೇಳಿದ್ದೆವು. ಆದರೆ ಇದುವರೆಗೂ ಯಾವ ರಸ್ತೆಯ ಕೆಲಸವನ್ನು ನಮ್ಮ ಕಡೆ ತೆಗೆದುಕೊಂಡಿಲ್ಲ. ಈ ಕೆಲಸ

ವನ್ನು ತಾವು ಏತಕ್ಕಾಗಿ ಮಾಡಲಿಲ್ಲ? ಇಲ್ಲಿ ಒಂದು ಮಾತು ಹೇಳುವುದಾದರೆ, ಕೆಲವು ಎಂ.ಎಲ್.ಎ.ಗಳು, ಅಥವಾ ಕೆಲವು ಮಂತ್ರಿಗಳು ಹೇಳಿದ ಕೆಲಸ ಆಗುತ್ತವೆ, ಆದರೆ ನಾವು ಹೇಳಿದ ಕೆಲಸ ಮಾತ್ರ ಆಗುವುದಿಲ್ಲ. ಸರ್ಕಾರದವರು ಕೆಲಸಗಳನ್ನು ತೆಗೆದುಕೊಳ್ಳುವಾಗ ಯಾವ ನೀತಿ ನಿಯಮಗಳನ್ನು ಪಾಲಿಸುತ್ತಾರೆಯೆಂಬುದನ್ನು ತಿಳಿಸಬೇಕು.

ಶ್ರೀ ಎಂ. ವೀರಪ್ಪ ಮೊಯಿಲಿ.— ಮಾನ್ಯ ಸದಸ್ಯರು, ನಾವು ಹೇಳಿದರೆ ಕೆಲಸ ಆಗುವುದಿಲ್ಲ, ಬೇರೆ ಸದಸ್ಯರು ಹೇಳಿದ ಕೆಲಸ ಪ್ರಾಭಾವಿ ಸದಸ್ಯರು ಹೇಳಿದ ಕೆಲಸ, ಮಂತ್ರಿಗಳು ಹೇಳಿದ ಕೆಲಸಗಳು ಆಗುತ್ತವೆಂದು ಮನಸ್ಸಿನಲ್ಲಿ ಏನು ಭಾವನೆಯನ್ನು ಇಟ್ಟುಕೊಂಡಿದ್ದಾರೆ ಅದು ಸರಿಯಲ್ಲ. ನಾವು ಯಾವುದೇ ಒಂದು ಕಾರ್ಯಕ್ರಮ ಕೈಗೊಳ್ಳುವಾಗಲೂ ಒಂದು ಸ್ಪಷ್ಟವಾದ, ನಿರ್ದಿಷ್ಟವಾದ ನೀತಿಯನ್ನು ಇಟ್ಟುಕೊಂಡೇ ಕೆಲಸ ಪ್ರಾರಂಭ ಮಾಡುತ್ತೇವೆ. ಎಲ್ಲ ಸದಸ್ಯರ ಕ್ಷೇತ್ರಗಳಲ್ಲೂ ನಾವು ಕೆಲಸವನ್ನು ಭೇದಭಾವ ಮಾಡದೆ ಕೈಗೊಳ್ಳುತ್ತೇವೆ.

ಶ್ರೀ ಎಸ್. ಬಂಗಾರಪ್ಪ.— ಮಾನ್ಯ ಸಭಾಧ್ಯಕ್ಷರೇ, ಇಲ್ಲಿ ಮಾನ್ಯ ಸದಸ್ಯರು ನನ್ನ ವಿಚಾರವಾಗಿ ಹೇಳಿರುವುದರಿಂದ ನಾನು ಒಂದು ಮಾತನ್ನು ಹೇಳಬಯಸುತ್ತೇನೆ, ನಾನು ಲೋಕೋಪಯೋಗಿ ಖಾತೆ ಸಚಿವನಾಗಿದ್ದಾಗ ಎಲ್ಲ ಶಾಸಕರಿಗೂ ಒಂದೊಂದು ಪತ್ರ ಬರೆದು ಪ್ರತಿಯೊಬ್ಬರ ಕ್ಷೇತ್ರದಲ್ಲೂ ಇಂಕಿಷ್ಟು ರಸ್ತೆ ಕಾಮಗಾರಿಯನ್ನು ಹೊಸದಾಗಿ ಮಾಡಿಸಬೇಕೆಂದು ಯೋಜನೆ ಹಾಕಿಕೊಂಡಿರುವುದಾಗಿ ತಿಳಿಸಿದ್ದುದು ನಿಜ. ಆದರೆ ನಾನು ಈ ೨ ಕೋಟಿ ರೂಪಾಯಿಗಳನ್ನು ತೆಗೆದುಕೊಳ್ಳುವುದರಲ್ಲಿ ತಡವಾಯಿತು. ಅಷ್ಟು ಹೊತ್ತಿಗೆ ನಾನು ಮಂತ್ರಿ ಪದವಿಯನ್ನೇ ಬಿಡಬೇಕಾಯಿತು. ಇದು ಎಲ್ಲ ಸದಸ್ಯರಿಗೂ ತಿಳಿದಿರತಕ್ಕ ವಿಚಾರ. ಚುನಾವಣೆ ಬಂದಾಗ ಕೆಲಸ ಮಾಡುತ್ತಾರೆಯೆಂದು ಮಾನ್ಯ ಸದಸ್ಯರಾದ ಶ್ರೀಮಾನ್ ಬೊಮ್ಮಾಯಿಯವರು ಏನು ಹೇಳಿದರು ಅದು ಸರಿಯಲ್ಲ.

Constitution of City Improvement Trust Board at Hassan

150 SRI K. H. HANUME GOWDA (Hassan).— Will the Minister for Housing and Urban Development be pleased to state ;—

whether the Government intend to take suitable action for establishing City Improvement Trust Board for the orderly development of the Hassan City ?

SRI DHARM SINGH.— (Minister for Housing and Urban Development).—

No.

ಶ್ರೀ ಕೆ. ಎಚ್. ಹನುಮೇಗೌಡ.— ಸ್ವಾಮಿ, ಹಾಸನ ಪಟ್ಟಣದ ಜನಸಂಖ್ಯೆ ೯೦ ಸಾವಿರಕ್ಕೂ ಜಾಸ್ತಿಯಾಗಿರುತ್ತದೆ. ಖಾಸಗಿಯವರು ರೆವಿನ್ಯೂ ಲ್ಯಾಂಡ್‌ಗಳನ್ನು ಕೊಂಡುಕೊಂಡು ಸೈಟುಗಳನ್ನು ಮಾಡಿ ಮನಸ್ಸಿಗೆ ಬಂದ ರೇಟ್‌ಗಳಲ್ಲಿ ಮಾರಾಟ ಮಾಡುತ್ತಿದ್ದಾರೆ. ಇದನ್ನು ತಡೆಗಟ್ಟಿ ಪಟ್ಟಣವನ್ನು ಒಂದು ವ್ಯವಸ್ಥಿತವಾದ ರೀತಿಯಲ್ಲಿ ಬೆಳೆಸಲು ಒಂದು ಸಿಟಿ ಇಂಪ್ರೂವ್‌ಮೆಂಟ್ ಟ್ರಸ್ಟ್ ಬೋರ್ಡ್‌ನ್ನು ಮಾಡುವುದಕ್ಕೆ ಸಾಧ್ಯವಾಗುವುದಿಲ್ಲವೇ ಎಂದು ಕೇಳುತ್ತೇನೆ.

ಶ್ರೀ ಧರ್ಮಸಿಂಗ್.— ಮಾನ್ಯ ಹನುಮೇಗೌಡರು ಹೇಳಿದಹಾಗೆ ಹಾಸನವು ಕೂಡ ಒಂದು ಮಹತ್ತರವಾದ ಪಟ್ಟಣವಾಗಿರುತ್ತದೆ. ಅಲ್ಲಿ ೯೦ ಕಾವಿರ ಜನಸಂಖ್ಯೆ ಇದ್ದರೂ ಕೂಡ ಸರ್ಕಾರದವರು ಅಲ್ಲಿಗೆ ಒಂದು ನಗರಾಭಿವೃದ್ಧಿ ಮಂಡಲಿಯನ್ನು ಮಾಡಬೇಕೆಂಬುದು ಸರ್ಕಾರದವರ ಪರಿಶೀಲನೆಯಲ್ಲಿದೆ. ಈಗಾಗಲೇ ಡೆಪ್ಯುಟಿ ಕಮಿಷನರವರ ಅಧ್ಯಕ್ಷತೆಯಲ್ಲಿ ಒಂದು ವ್ಯವಸ್ಥಿತವಾದ ಕಮಿಟಿಯನ್ನು ಕಾನಾಸ್ಕಿ ಟ್ರೂಟ್ ಮಾಡಿ, ಅದು ಈಗ ವ್ಯವಸ್ಥಿತವಾಗಿ ಕೆಲಸ ಮಾಡುತ್ತಿದೆ.

ಒಬ್ಬ ಸದಸ್ಯರು.— ಹಾಸನ ಒಂದೇ ಅಲ್ಲ, ಎಲ್ಲ ಪಟ್ಟಣಗಳಲ್ಲಿಯೂ ಬಡಾವಣೆಗಳು ಸಿಕ್ಕಾಪಟ್ಟಿ ಬೆಳೆಯುತ್ತಾ ಇವೆ. ರಸ್ತೆಗಳು ಕ್ರಮಬದ್ಧವಾಗಿರುವುದಿಲ್ಲ, ಕನ್ಸರ್ವೆನ್ಸಿ ಗಲ್ಲಿಗಳಿರುವುದಿಲ್ಲ, ಮುನಿಸಿಪಾಲಿಟಿ